



धर्मप्रांतीय उपासना आयोग, वसई

प्रायश्चित्त काळातील दुसरा रविवार – २५ फेब्रुवारी २०२४

श्रद्धावंतांच्या प्रार्थना

धर्मगुरु : माझ्या वंधु भगिनीनो, आम्हाला सदैव प्रार्थना करण्याची गरज आहे आणि विशेषतः या प्रायश्चित्त काळात तर अधिक प्रार्थना करण्याची गरज आहे. ख्रिस्तासह एकनिष्ठेने जागृत राहून आपण आपल्या स्वर्गीय पित्याकडे प्रार्थना करू या.

प्रतिसाद : प्रभो, आमची प्रार्थना ऐक.

१. आपले पोप फान्सिस, आर्चबिशप फेलिक्स, धर्मगुरु व व्रतस्थ ह्यांना पित्याच्या आज्ञेप्रमाणे ख्रिस्ताला जगभर घोषित करण्यास कृपा व चांगले आरोग्य लाभावे म्हणून आपण प्रार्थना करू या.
२. आपल्या सर्व राजकीय नेत्यांनी व अधिका-यांनी सामान्य जनतेवरील कराचे ओळे कमी करून त्यांना चांगल्या आर्थिक सुखसोयी उपलब्ध करून देण्यासाठी प्रयत्न करावेत म्हणून आपण प्रार्थना करू या.
३. येशूच्या रूपांतराच्या वेळी ‘तू माझा परम प्रिय पुत्र आहेस’ ही आकाशवाणी प्रभू विषयी झाली. वापिस्माद्वारे आपण परमेश्वराची मुले झालेली आहोत. पश्चात्ताप व प्रार्थनेद्वारे आपण स्वर्गीय पित्याची आदर्श लेकरे बनावीत म्हणून आपण प्रार्थना करू या.
४. प्रायश्चित्त काळात आपली परमेश्वरी कृपेत वाढ व्हावी, आपल्या चांगल्या आचरणाद्वारे आपण जगात ख्रिस्ताचा संदेश पसरावा व एक आदर्श ख्रिस्ती जीवन जगण्यास आपल्याला कृपा मिळावी म्हणून आपण प्रार्थना करू या.
५. आपल्या धर्मग्रामातील सर्वावर विशेषकरून जे आजारी आहेत अशावर प्रभूचा वरदहस्त असावा, ह्या परीक्षेच्या काळात सर्व विद्यार्थ्यांना शारीरिक व मानसिक आरोग्य लाभावे तसेच सर्व प्रकारच्या नैसर्गिक आपत्ती पासून आपले रक्षण व्हावे म्हणून आपण प्रार्थना करू या.

थोडा वेळ शांत राहून आपण आपल्या वैयक्तिक गरजांसाठी प्रार्थना करू या.

धर्मगुरु : हे प्रभो, तुझे लोक पुन्हा तुझ्याकडे येवोत आणि संपूर्ण अंतःकरणाने ते तुझी सेवा करोत. श्रद्धेने आम्ही तुझ्याकडे साहाय्याची याचना केली आहे. आमच्या जीवनात तुझ्या दयेची आणि प्रेमाची जाणीव करून दे. ही प्रार्थना आम्ही आमच्या प्रभू ख्रिस्ताद्वारे करतो. आमेन.